
Sur President, Onorevoli Membri, 


Illum, is-27 ta' Novembru u eżattament 30 sena ilu, l-arloġġ daqq nofsinhar. 


Il-qniepen tal-knisja bdew idoqqu. Instema' l-ħoss qawwi tas-sireni. Il-ħaddiema telqu l-għodod 
minn idejhom. Il-fabbriki, il-minjieri u l-ħwienet tbattlu hekk kif it-toroq imtlew bi żfin u tama. 


L-istrajk ġenerali storiku ta' sagħtejn f'nofs ir-Rivoluzzjoni tal-Bellus ra n-nies minn Praga sa 
Bratislava jieħdu sehem f'mewġa sabiħa u paċifika ta' libertà, kuraġġ u għaqda. 


Għalija, dawn is-sagħtejn imissu l-qalba tas-sinifikat veru tal-Unjoni Ewropea. 


Il-partiti u l-politika, ir-regoli jew ir-regolamenti, is-swieq jew il-muniti huma sekondarji. 

Fl-aħħar mill-aħħar — u fuq kollox — l-importanti huma n-nies u l-aspirazzjonijiet tagħhom. 

Hija dwar in-nies li jingħaqdu flimkien. Għal-libertà tagħhom, għall-valuri tagħhom, u sempliċiment 
għal futur aħjar. 


Hemm kwotazzjoni mill-kbir Václav Havel — wieħed mill-eroj tal-1989 — li għalija tispikka meta 
nħares lejn il-ġejjieni. Huwa qal: 


“Stinka għal kawża minħabba li hija tajba, mhux biss għaliex għandha ċans li tiġi żewġ.” 


Nagħżel din il-kwotazzjoni għaliex tul il-ħames snin li ġejjin, l-Unjoni tagħna flimkien se tibda t-triq 
ta' trasformazzjoni li se tolqot lil kull parti tas-soċjetà u l-ekonomija tagħna. 


U se nagħmlu dan għaliex hekk hu sew li jsir. Mhux għax se tkun haga facli. 


Xi drabi ninsew li l-akbar kisbiet tagħna dejjem saru meta konna kuraġġużi. 

Konna kuraġġużi meta fittixna l-paċi fejn kien hemm l-uġigħ. 

Konna kuraġġużi meta ħloqna suq uniku u munita unika. 

Konna kuraġġużi meta lqajna parti mill-familja Ewropea tagħna li kienu ilhom barra fis-sirda għal 
żmien twil wisq. 


Imma fl-aħħar snin, kellna niffukaw fuq dak li kien qed jiġri bħalissa, nieħdu ħsieb kriżi u 
emerġenza wara l-oħra, nissieltu biex inżommu intatti l-għaqda u s-solidarjetà tagħna. 


Jekk wara dan kollu ħriġna iktar b'saħħitna — u nemmen li hekk għamilna — fil-parti l-kbira dan kien 
grazzi għat-tmexxija u d-determinazzjoni tal-predeċessur tiegħi Jean-Claude Juncker, Ewropew 
kbir. Huwa ddedika qalbu, ruħu u ħajtu għall-Unjoni tagħna u dak li ħalla warajh jitkellem 
għalih innifsu. 


Jean-Claude... grazzi mingħandna Ikoll! 


Onorevoli Membri tal-Parlament Ewropew, 


Għaddew erba' xhur minn meta tajtuni l-fiduċja tagħkom. Minn dak iż-żmien, iltqajt mal-gruppi 
politiċi kollha u mal-kapijiet tal-Istat tal-gvernijiet kollha. 


Flimkien, sawwarna tim Ewropew eċċezzjonali. Intom, il-membri tal-Parlament, għarbiltu kull wieħed 
u waħda minna. 


Wegħidtkom li se nismagħkom. U dak hu eżattament li se nagħmel. U hekk se nibqa' nagħmel, 
flimkien ma’ Maro’ Šefčovič u l-Membri kollha l-oħra tal-Kulleġġ. Ta’ spiss qbilna flimkien, u iva, xi 
drabi ma' qbilniex. Imma hekk taħdem id-demokrazija. 


Illum, hawnhekk, fil-qalba tad-demokrazija Ewropea, qed nitlob is-sostenn tagħkom għal 
bidu ġdid għall-Ewropa. 


Onorevoli Membri, 


It-tim li qed tivvotaw għalih illum ġej minn kulturi u pajjiżi differenti u għandu sfondi u kuluri politiċi 
differenti. 


Għandna għalliema u bdiewa, sindki u ministri, tobba u diplomatiċi, inġiniera u intraprendituri. 


Għandna dawk li twieldu qabel ma nbena l-Ħajt ta' Berlin u dawk li twieldu wara li twaqqa'. Dawk li 
għexu taħt id-dittatorjat u dawk li għenu lid-demokraziji l-ġodda jissieħbu fl-Unjoni tagħna. 


Hu tim li għandu nisa kważi daqskemm għandu rġiel — mara waħda biss 'il bogħod minn bilanċ bejn 
is-sessi. Dan juri li għamilna progress ta' veru iżda wkoll li għad għandna aktar x'nagħmlu. 


Bħala l-ewwel mara President tal-Kummissjoni, kull Membru tal-Kulleġġ tiegħi se jkollu Kabinett li 
fih bilanċ bejn is-sessi — għall-ewwel darba. U sa tmiem il-mandat tagħna se jkollna ugwaljanza 
bejn is-sessi fil-livelli kollha tal-amministrazzjoni — għall-ewwel darba. 

Dan se jbiddel wiċċ il-Kummissjoni. 


Kull Membru tat-tim tiegħi se jġib l-istejjer personali u l-perspettivi tiegħu dwar l-Ewropa. Kull 
wieħed se jkollu l-politiki u l-prijoritajiet tiegħu stess x'jimmaniġġja. 


Iżda lkoll flimkien, se nkunu tim wieħed li jaħdem fl-interess komuni Ewropew. Se nkunu 
tim wieħed li jaħdem flimkien ma' din il-Kamra u mal-Istati Membri biex jindirizza l-isfidi ewlenin 
tal-ġenerazzjoni tagħna. 


Aħna lesti. Iżda l-aktar importanti, l-Ewropa hija lesta. 


Il-messaġġ tiegħi huwa sempliċi: ejjew nibdew naħdmu. 


Onorevoli Membri, 


Qed ngħixu f'dinja instabbli fejn huma bosta dawk f'pożizzjoni ta' poter li jitkellmu biss il-lingwaġġ 
tal-konfrontazzjoni u tal-unilateraliżmu. Iżda hija wkoll dinja fejn miljuni ta' nies qed jinżlu fit-toroq 
— biex jipprotestaw kontra l-korruzzjoni jew biex jitolbu bidla demokratika. 


Id-dinja teħtieġ it-tmexxija tagħna aktar minn qatt qabel. Biex nibqgħu nipparteċipaw 
fid-dinja bħala forza responsabbli. Biex inkunu forza għall-paċi u għal bidla pożittiva. 


Għandna nuru lill-imsieħba tagħna fin-Nazzjonijiet Uniti li huma jistgħu jorbtu fuqna, bħala 
promoturi tal-multilateraliżmu. 


Irridu nuru lill-ħbieb tagħna fil-Balkani tal-Punent li għandna l-istess kontinent, għandna l-istess 
storja, għandna l-istess kultura — u se naqsmu l-istess destin ukoll. Il-bieb tagħna jibqa' miftuħ. 


Naqsmu wkoll l-istess destin mal-imsieħba tagħna fin-naħa l-oħra tal-Atlantiku. 


Iva, għandna l-problemi — bla dubju ta' xejn. Iżda r-rabtiet tagħna baqgħu sodi matul iż-żminijiet. 
Aħna u nitkellmu, eluf ta’ studenti, riċerkaturi, intraprendituri u artisti qed jibnu żiljuni ta’ ħbiberiji, 
kuntatti imprenditorjali, u proġetti xjentifiċi. 


Dawn il-ħjut imżewqa mill-ifjen minsuġa flimkien joħolqu rabta li hija aktar b'saħħitha minn 
kwalunkwe punt individwali ta' nuqqas ta' qbil. 


Il-pajjiżi mil-lvant għall-punent, min-nofsinhar għat-tramuntana, għandhom bżonn l-Ewropa bħala 
sieħeb ta' veru. Nistgħu nkunu dawk li nsawru ordni globali aħjar. 


Din hi l-vokazzjoni tal-Ewropa. U dan hu li jixtiequ ċ-ċittadini Ewropej. 


Kuntenta li għandi diplomatiku b'esperjenza kbira bħal Josep Borrell fit-tim tagħna, li se jaħdem 
flimkien ma' Jutta Urpilainen, Oliver Várhelyi u Janez Lenarċiċ. Se jagħmlu xogħol imprezzabbli 
flimkien. 

Se ninvestu f'alleanzi u koalizzjonijiet biex navvanzaw il-valuri tagħna. Se nippromwovu u 
nipproteġu l-interessi tal-Ewropa permezz ta' kummerċ miftuħ u ġust. Se nsaħħu lis-sħab tagħna 
permezz ta' kooperazzjoni, minħabba li sħab b'saħħithom jagħmlu lill-Ewropa b'saħħitha wkoll. 


Il-Kummissjoni tiegħi mhux se tibża' titkellem il-lingwa tal-kunfidenza. Iżda dan se nagħmluh bil- 
mod tagħna, il-mod Ewropew. 


Din hija l-Kummissjoni ġeopolitika li għandi f'moħħi, u li l-Ewropa teħtieġ b'mod tant 
urġenti. 


Onorevoli Membri, 


Jekk hemm qasam fejn id-dinja teħtieġ it-tmexxija tagħna, dan huwa fir-rigward tal-protezzjoni tal- 
klima tagħna. Din hija kwistjoni eżistenzjali għall-Ewropa — u għad-dinja kollha kemm hi. 


Kif tista' ma tkunx eżistenzjali meta 85 90 tan-nies li qed jgħixu f'faqar estrem qed jgħixu fl-20 
pajjiż l-aktar vulnerabbli għat-tibdil fil-klima2 


Kif tista' ma tkunx eżistenzjali meta naraw lil Venezja taħt l-ilma, il-foresti tal-Portugal ħuġġieġa, 
jew l-għelejjel tal-Litwanja jonqsu bin-nofs minħabba n-nixfiet2 


Dan ġara qabel bla dubju, imma qatt qabel b'din il-frekwenza u intensità. 


M'għandniex sekonda x'nitilfu fil-ġlieda kontra t-tibdil fil-klima. Aktar ma l-Ewropa taġixxi bil-ħeffa, 
akbar se jkun il-vantaġġ għaċ-ċittadini tagħna, għall-kompetittività tagħna u għall-prosperità 
tagħna. 


Il-Patt Ekoloġiku Ewropew huwa essenzjali għas-saħħa tal-pjaneta tagħna u taċ-ċittadini 
tagħna — u għall-ekonomija tagħna. 


Frans Timmermans huwa l-persuna ideali biex dan iseħħ. U ninsab kuntenta li se jkun appoġġat 
minn Kadri Simson, Adina Válean u ħafna oħrajn. 


Il-Patt Ekoloġiku Ewropew huwa l-istrateġija l-ġdida tagħna għat-tkabbir. Dan se jgħinna 
nnaqqsu l-emissjonijiet filwaqt li noħolqu l-impjiegi. 


Fil-qalba tagħha, se tkun strateġija industrijali li tippermetti li l-impriżi tagħna — kbar u żgħar — 
jinnovaw u jiżviluppaw teknoloġiji ġodda filwaqt li joħolqu swieq ġodda. Se nkunu dawk li 
jistabbilixxu standards globali. Dan huwa l-vantaġġ kompetittiv tagħna. U l-aħjar mod biex jiġu 
żgurati kundizzjonijiet ugwali. 


Imma dan kollu għandu jservi lill-popli Ewropej. 


Huma jridu u qed jistennew mill-Ewropa li taġixxi fuq il-klima u l-ambjent. Iżda dawn jeħtieġu wkoll 
enerġija nadifa u sigura u għall-but ta' kulħadd. Jeħtieġ li jkunu kompetenti u mħarrġa biex jieħdu l- 
impjiegi tal-ġejjieni. Jeħtieġ li jivvjaġġaw lejn dawk l-impjiegi l-ġodda jew li jkunu konnessi mid-dar. 
U rridu niżguraw li dawk il-Ħtiġijiet jiġu ssodisfati b'mod sostenibbli. 

Hija tranżizzjoni ġenerazzjonali lejn in-newtralità tal-klima sa nofs is-seklu. Iżda din it- 
tranżizzjoni trid tkun ġusta u inklużiva — inkella ma sseħħx. 


Se tkun teħtieġ investiment massiv fl-innovazzjoni, fir-riċerka, fl-infrastruttura, fl-akkomodazzjoni, u 
fit-taħriġ tan-nies. Se tirrikjedi investimenti pubbliċi u privati — fil-livell Ewropew u dak nazzjonali. 


U għal darba oħra l-Ewropa diġà qiegħda fuq quddiem twitti t-triq. L-Unjoni Ewropea se 
tissimplifika l-finanzjament tal-ġlieda kontra t-tibdil fil-klima fil-baġit kollu tagħha, iżda wkoll fis- 
swieq kapitali kollha u fil-katina kollha tal-investiment. 


Fir-reġjuni li se jkollhom jagħmlu l-akbar pass, se nappoġġaw lin-nies u lill-impriżi 
b'mekkaniżmu ta' tranżizzjoni ġust u mmirat. Se nnaqqsu l-proċeduri u l-limitazzjonijiet tal- 
fondi differenti u nattiraw l-investiment privat li għandna bżonn. 


Biex jgħinna nilħqu dan, il-Bank Ewropew tal-Investiment se jkun sieħeb ta' fiduċja. Ninsab 
partikolarment kuntenta li l-progress li għamel biex isaħħaħ ir-rwol tiegħu bħala l-bank tal-klima 
tal-UE jidher ċar. Dan se jagħti spinta lill-investiment fit-teknoloġiji Ewropej u s-soluzzjonijiet li d- 
dinja qed tfittex. 


Iżda fadal xi jsir. 


Aħna responsabbli biss għal madwar 9 90 tal-emissjonijiet globali. Irridu nġibu lill-bqija tad-dinja 
magħna u dan diġà qed iseħħ. 


Miċ-Ċina għall-Kanada, sa Kalifornja, hemm oħrajn li qed jaħdmu magħna fuq Skemi tagħhom 
għan-Negozjar ta' Emissjonijiet. U Phil Hogan se jiżgura li l-ftehimiet kummerċjali futuri tagħna 
jinkludu kapitlu dwar l-iżvilupp sostenibbli. 


Għax ilkoll nafu: it-tibdil fil-klima huwa dwarna lkoll. Għandna d-dmir li naġixxu u l-poter 
li mmexxu. 


Onorevoli Deputati, 
Id-diġitalizzazzjoni tippermetti affarijiet li ġenerazzjoni ilu wieħed lanqas kien jaħsibhom. 


Il-komunikazzjoni ma' xulxin madwar id-dinja, l-aċċess għall-informazzjoni, il-progress fil-mediċina, 
il-ħarsien tal-ambjent, il-mobbiltà u l-inklużjoni. M'hemmx futur mingħajr id-diġitalizzazzjoni. 
Margrethe Vestager hija l-persuna li se tippermettilna navvanzaw f'din it-triq. 


Se nawtomatizzaw attivitajiet li għalina l-bnedmin huma diffiċli, pereżempju l-irfigħ ta' tagħbijiet 
jew xogħlijiet ripetittivi, kemm jekk fil-fabbrika kemm jekk fuq l-iskrivanija. 


U dan se jipprovdilna iktar ħin. Ħin għal dak li l-bnedmin verament huma kompetenti fih u li ma 
jafux jagħmluh il-kompjuters: l-empatija u l-kreattività. 

Ir-robot tal-kura jista' jgħin fit-trasferiment minn sodda għall-oħra u d-diġitalizzazzjoni tista' tgħin 
fl-attivitajiet amministrattivi, biex il-persunal tal-kura jerġa' jkollu ħin biex jagħmel dak li verament 
huwa importanti: jitkellem mal-pazjenti u jkun hemm għalihom. 


Bid-diġitalizzazzjoni se nkunu nistgħu nużaw ir-riżorsi b'mod iktar effettiv u effiċjenti, għax se 
nkunu nistgħu nikkontrollow kollox b'mod preċiż ħafna, il-konsum tal-ilma, l-enerġija, ir-riżorsi 
prezzjużi kollha tal-pjaneta tagħna. 


Iva, id-diġitalizzazzjoni se tibdel is-soċjetà tagħna, l-ekonomija tagħna, l-amministrazzjoni tagħna 
mill-qiegħ; dan diġà qed tagħmlu llum. 


Sabiex nisfruttaw l-opportunitajiet kbar u nindirizzaw ir-riskji, irridu noħolqu bilanċ ġust fejn is-suq 
ma jirnexxilux, irridu nipproteġu l-prosperità Ewropea tagħna kif ukoll il-valuri tagħna, irridu 
nkomplu nimxu l-perkors Ewropew anki fl-era diġitali. 


Xi rridu nindirizzaw b'mod konkret: 


L-ewwel irid ikollna l-ħakma tat-teknoloġiji ewlenin u s-sjieda tagħhom fl-Ewropa. Dawn 
jinkludu ċertament il-kompjuters tal-kwantum, l-intelliġenza artifiċjali, il-blockchain u teknoloġiji 
kritiċi taċ-ċipps. 

Sabiex nirnexxu, sabiex nagħlqu d-distakk eżistenti, irridu nindirizzaw l-affari flimkien. Ejjew niġbru 


flimkien ir-riżorsi tagħna. Il-flus tagħna, il-kapaċitajiet ta' riċerka tagħna, l-għarfien tagħna u l- 
implimentazzjoni f'azzjoni. 


Dan għamilnih fil-każ tas-superkompjuter. L-Ewropa tinsab fil-proċess li takkwista wieħed mill-iktar 
tliet kompjuters b'saħħithom fis-suq dinji. Il-ġenerazzjoni li jmiss ta' superkompjuters trid tinbena 
minna stess. 


It-tieni, l-Ewropa għandha x-xjenzati u l-kapaċitajiet industrijali kollha biex tikkompeti 
f'dawn l-oqsma, ejjew ma npinġux lilna nfusna iżgħar milli aħna. 


L-innovazzjoni teħtieġ imħuħ intelliġenti, imma għandha bżonn ukoll id-diversità u l-ispazju fejn 
wieħed jimraħ. Dan kollu nsibuh hawn fl-Ewropa, in-nies iridu jgħixu hawnhekk, iridu jirriċerkaw 
hawnhekk, iridu jfasslu l-futur tagħhom hawnhekk. 


It-tielet, għandna bżonn infrastruttura adattata għall-futur bi standards komuni, kif ukoll 
netwerks tal-gigabit u clouds sikuri tal-ġenerazzjoni tal-lum kif ukoll ta' għada. 


Ir-raba', id-data hija l-materja prima tad-diġitalizzazzjoni. B'kull klikk qegħdin nitimgħu l- 
algoritmi li min-naħa tagħhom jinfluwenzaw l-imġiba tagħna. 


Hekk kif permezz tar-Regolament Ġenerali dwar il-Protezzjoni tad-Data stabbilixxejna l-qafas għad- 
dinja, l-istess irridu nagħmlu fil-każ tal-Intelliġenza Artifiċjali. Għax fl-Ewropa naħsbu fil-bniedem. 
Il-kwistjoni mhijiex li nwaqqfu l-fluss tad-data. Il-kwistjoni hija li noħolqu regoli dwar kif id-data 
għandha tiġi ttrattata b'mod responsabbli. Għalina, il-protezzjoni tal-identità diġitali hija 
prijorità ewlenija. 

Il-ħames, fl-istess waqt irridu l-innovazzjonijiet. Illum, 85 90 tad-data mhux personali kollha ma 
tintuża qatt. Din hija ħela. 


Irridu nużaw it-tagħrif li jinsab f'dik id-data. Irridu noħolqu qafas li fih il-gvernijiet u l-impriżi 
jkunu jistgħu jaqsmu d-data u mbagħad jagħmluha disponibbli f'pool sikur. Ma nista' naħseb f'ħadd 
iktar kompetenti minn Thierrv Breton biex ifassal strateġija tad-data għal dan il-għan. 


Is-sitt, iċ-ċibersigurtà hija l-faċċata l-oħra tad-diġitalizzazzjoni — u b'hekk ukoll hija prijorità għalina. 


Għall-kompetittività tal-kumpaniji Ewropej għandna bżonn l-ogħla rekwiżiti tas-sikurezza u 
approċċ Ewropew uniformi. Għal dan il-għan irridu nxerrdu l-għarfien dwar il-perikli. Ikun tajjeb li 
noħolqu pjattaforma uniformi, aġenzija għaċ-ċibersigurtà komprensiva. Hekk biss nistgħu nsaħħu l- 
fiduċja fl-ekonomija interkonnessa u nżidu r-reżiljenza kontra kull tip ta' riskju. 


Jista' jirnexxielna nwettqu dan kollu jekk nipproċedu flimkien, jekk nibnu fuq il-valuri Ewropej 
tagħna. Jekk nagħmlu dan, ninsab konvinta li l-Ewropa se jkollha wkoll rwol ewlieni fl-era diġitali 
wkoll. 


L-Ewropa kapaċil 


Onorevoli membri, 
L-Ewropa għandha Ħafna biex tkun kburija. 


Aħna s-superpotenza kummerċjali tad-dinja. Aħna l-ewwel fil-klassifika globali fl-esportazzjoni tal- 
prodotti manifatturati u tas-servizzi. Aħna kemm l-akbar sors kif ukoll l-akbar destinazzjoni ta’ 
investiment dirett barrani kullimkien fid-dinja. 


L-industrija tagħna hi ta' klassi globali fis-servizzi ta' valur għoli, pereżempju tagħmel terz tas- 
satelliti spazjali tad-dinja. U l-kumpaniji tagħna huma avvanzati ħafna, u għandhom 4000 tal- 
privattivi fil-qasam tat-teknoloġija rinnovabbli. 


Għandna nisfruttaw din is-saħħa trasformattiva ta' tranżizzjoni doppja diġitali u tal- 
klima biex insaħħu l-bażi industrijali u l-potenzjal tal-innovazzjoni tagħna. 


Dan jista' jsir biss permezz tal-investiment. 


U, Onorevoli Membri, irridu nespandu. Għal diversi snin, investejna anqas fl-innovazzjoni mill- 
kompetituri tagħna. Dan huwa żvantaġġ enormi għall-kompetittività tagħna kif ukoll għall-kapaċità 
tagħna biex inwettqu din it-trasformazzjoni. 


Huwa għalhekk li m'għandniex naraw il-Qafas Finanzjarju Pluriennali li jmiss bħala sempliċiment 
eżerċizzju ta' kontabilità. Id-dinja ta' seba' snin ilu, ma tixbah xejn lid-dinja kif se tkun seba' snin 
oħra. Il-baġit tagħna jrid jiġi mmodernizzat b'mod sinifikanti. 


Naf li f'dan il-qasam nista' nistrieħ mhux biss fuq l-esperjenza u l-ħila ta’ Johannes Hahn imma 
anke fuq dan il-Parlament. 


Diskors fis-Sessjoni Plenarja tal-Parlament Ewropew 


Madankollu hemm limitu sa fejn il-baġits pubbliċi jistgħu jaslu. Irridu niżguraw li l-investiment ikun 
jista’ jgħaddi sa fejn huwa meħtieġ billi titlesta l-Unjoni tas-Swieq Kapitali. Dan se jgħin biex in- 
negozji ż-żgħar u n-negozji l-ġodda jkollhom aċċess aħjar għall-finanzjament biex ikunu jistgħu 
jikbru, jirrinovaw u jieħdu r-riskji li hemm bżonn. 


U l-istess jgħodd għall-Unjoni Bankarja. Irridu nlestuha sabiex inkomplu nsaħħu s-sistema 
finanzjarja tagħna nagħmluha aktar reżiljenti. 


Dan l-inkarigu fdajtu f'idejn Valdis Dombrovskis, il-persuna ideali għal dan ix-xogħol maqtugħ 
għalih. Huwa se jiżgura li l-ekonomija tagħna taħdem għan-nies. Impjiegi ta' kwalità, opportunitajiet 
indaqs, kundizzjonijiet tax-xogħol ġusti u inklużjoni. Huwa jaf li hemm bżonn finanzi pubbliċi sodi 
għal tkabbir sostenibbli. 


U se jixpruna l-kompetittività u s-sostenibbiltà tagħna. Dawn imorru id f'id. 


M'għandna qatt ninsew li s-sostenibbiltà kompetittiva dejjem kienet fil-qalba tal- 
ekonomija soċjali tas-suq tagħna. 


Konna sempliċiment insejħulha b'mod differenti. 


Aħsbu f'dawk l-impriżi kollha mmexxijin mill-familji madwar l-Unjoni Ewropea kollha. Ma kinux 
mibnija biss fuq il-valur tal-azzjonisti jew il-bonus li kien imiss. Dawn inbnew biex idumu fit-tul, biex 
jgħaddu minn ġenerazzjoni għall-oħra, biex jipprovdu livell ta' għajxien ġust lill-impjegati. Kienu 
mibnija fuq passjoni għall-kwalità, tradizzjoni u innovazzjoni. 


L-affarijiet li nagħmlu llum jista' jkun li nbidlu. Iżda rridu niskopru mill-ġdid is-sostenibbiltà u l- 
kompetittività tagħna, ħbieb tiegħi f'din il-Kamra. 


Kien f' dan l-ispirtu li kull wieħed mill-Istati Membri impenja ruħu għall-Għanijiet ta' Żvilupp 
Sostenibbli tan-Nazzjonijiet Uniti. U huwa f'dan l-ispirtu li Paolo Gentiloni se jissorvelja l- 
implimentazzjoni tal-Għanijiet. Huwa jemmen fihom u jiena nemmen fih. 


L-ekonomija Ewropea rkuprat minn waħda mill-agħar kriżijiet ekonomiċi u finanzjarji minn tmiem it- 
Tieni Gwerra Dinjija. Is-suq tax-xogħol għadu b'saħħtu u l-qgħad qed ikompli jonqos. 


Madankollu, is-sħab qed jiġma' fuq l-orizzont, u l-Ewropa għandha tħejji ruħha għal dak li ġej ma' 
wiċċha. Irridu norbtu fuq dak li jagħmilna b'saħħitna: is-suq uniku tagħna, il-munita unika tagħna. 


Wasal iż-żmien li nikkompletaw l-Unjoni Ekonomika u Monetarja tagħna biex inwasslu għat-tkabbir 
u l-impjiegi billi nżidu r-reżiljenza makroekonomika. Irridu nużaw il-flessibbiltà permessa skont il- 
Patt ta' Stabbiltà u Tkabbir biex l-ekonomiji tagħna nagħtuhom iż-żmien u l-ispazju biex jikbru. 


U fl-istess waqt, għandna nwieżnu lill-Istati Membri b'investimenti mmirati u riformi strutturali. Ma 
nista naħseb f'ħadd aħjar minn Elisa Ferreira biex tmexxi din il-ħidma. 


Ursula von der Leyen | President elett tal-Kummissjoni Ewropea 


Onorevoli Membri, 


Ix-xahar li għadda, 39 persuna tilfu ħajjithom fuq wara ta' trakk, wara li ġew traffikati minn mill- 
inqas erba' pajjiżi Ewropej. 


Hija traġedja li omm fil-Vjetnam tirċievi messaġġ mingħand bintha fl-Ewropa tgħid li ma għandhiex 
spazju fejn tieħu n-nifs. 


Għal dawk id-39 persuna. Għal ommijiethom, missirijiethom u ħbiebhom: ilkoll naqblu li 
dan m'għandux jerġa' jiġri. 


In-nies jistennew li l-Ewropa ssib soluzzjonijiet komuni għall-isfida komuni tal-immigrazzjoni. Din 
hija problema li firditna imma issa għandna nagħmlu pass 'il quddiem. Għandna bżonn 
soluzzjonijiet li jaħdmu għal kulħadd. 


Dan huwa l-kompitu li tajt lil Margaritis Schinas u Ylva Johansson. Bil-filiet u l-perspettivi differenti 
tagħhom, se jiffurmaw tim formidabbli. 


Onorevoli Membri, ħaġa waħda hija fiċ-ċert: 


l-Ewropa dejjem se tipprovdi kenn lil dawk li jeħtieġu protezzjoni internazzjonali. U huwa 
fl-interess tagħna li dawk li jibqgħu, jiġu integrati fis-soċjetà tagħna. 


Iżda rridu niżguraw ukoll li dawk li ma għandhomx dritt jibqgħu, jintbagħtu lura d-dar. 

Irridu nkissru l-mudell krudili tan-negozju tat-traffikanti tal-bnedmin. 

Irridu nirriformaw is-sistema tal-ażil tagħna, filwaqt li qatt ma ninsew il-valuri tagħna ta' solidarjetà 
u responsabbiltà. 


Jeħtieġ li nsaħħu l-fruntieri esterni tagħna biex inkunu nistgħu nirritornaw għal Schengen li jaħdem 
kompletament. Jeħtieġ li ninvestu fis-sħubijiet tagħna ma' pajjiżi tal-oriġini biex intejbu l- 
kundizzjonijiet u noħolqu l-opportunitajiet. 


Mhux se jkun faċli — iżda, ejjew niftakru fi kliem Václav Havel, din hija kawża tajba. 
Il-migrazzjoni mhux se ddub fix-xejn — se tibqa' magħna. 


Għalhekk, naħseb li Ewropa li hija tant kburija bil-valuri tagħha u tant kburija bl-istat tad- 
dritt, għandha tkun tista' toħroġ bi tweġiba li hija kemm umana kif ukoll effettiva. 
Għandna nkunu kapaċi nagħmlu dan. 


U l-istess tim ta' Margaritis Schinas u Vlva Johansson se jkun responsabbli wkoll għat-tisħiħ tas- 
sigurtà interna tagħna. 


Huma se jiżguraw li l-kooperazzjoni fil-qasam tal-infurzar tal-liġi tkun tista' tindirizza l-isfidi l- 
ġodda u dawk li qed jixirfu. U se jiżguraw li l-Europol, l-aqwa għodda li għandna fil-ġlieda kontra l- 
kriminalità, tkun idonea għall-iskop tagħha. 


Diskors fis-Sessjoni Plenarja tal-Parlament Ewropew 


Onorevoli Membri, 


Meta kont tifla, ngħix fi Brussell, oħti ż-żgħira mietet bil-kanċer fl-età ta’ 11-il sena. Niftakar il- 
qtigħ il-qalb sfiq tal-ġenituri tiegħi — iżda wkoll tal-persunal mediku li ħadu ħsiebha b'tant kura. 


Kull wieħed u waħda minna għandu storja simili — jew jaf lil xi ħadd li għandu. L-għadd ta' każijiet 
ta' kanċer qed jiżdied iżda qed intejbu d-djanjosi u l-kura. 


L-Ewropa se tkun minn ta' quddiem fil-ġlieda kontra l-kanċer. 


Kmieni s-sena d-dieħla, Stella Kvriakides, se tniedi pjan ambizzjuż dwar il-kanċer. Hi l-aħjar persuna 
biex tiżgura li l-Pjan Ewropew Kontra l-Kanċer jgħin biex inaqqas it-tbatija kkawżata minn din il- 
marda. 


Il-punt hu li l-Ewropa teħtieġ li tieħu ħsieb l-affarijiet li n-nies jimpurtahom dwarhom. 
In-nies jimpurtahom mill-futur tat-tfal tagħna u tas-soċjetà tagħna. 


Il-kultura u l-edukazzjoni huma dak li jorbot l-istorja tagħna mal-ġejjieni tagħna. Dan hu li 
jagħmilna uniċi . Ruħna, il-kultura tagħna, id-diversità tagħna, il-wirt komuni tagħna. 


U naf li b'Mariva Gabriel fit-tmun se nkunu f'idejn sodi. Huwa għalhekk li ninsab kuntenta nħabbar li 
l-portafoll tagħha se jingħata l-isem ta' Kummissarju għall-Innovazzjoni, ir-Riċerka, il-Kultura, l- 
Edukazzjoni u ż-Żgħażagħ. 


In-nies jimpurtahom mill-ġustizzja u l-ugwaljanza f'kull sens tal-kelma. 


Din hija r-raġuni għaliex għażilt lil Nicolas Schmit biex ikun inkarigat mill-implimentazzjoni tal- 
Pilastru Ewropew tad-Drittijiet Soċjali u l-ġlieda kontra l-faqar mit-tfulija 'l quddiem. Huwa se 
jressaq qafas biex jiżgura li kull ħaddiem fl-Unjoni tagħna jkollu paga minima ġusta. 


U Helena Dalli se tkun il-promotur li għandna bżonn biex ninfdu dawn il-barrieri. Dawk l-ostakoli li 
qed iżommu lin-nies lura minħabba min huma, minħabba dak li jemmnu u minħabba dawk li 
jħobbu. 

Dawn l-ostakli għandhom jisparixxul Daqshekk. 


In-nies jimpurtahom mid-drittijiet, il-valuri u l-libertajiet tagħhom. 


L-Istat tad-dritt huwa l-pedament tagħna u qatt ma jista' jitqiegħed fil-periklu. Irridu niżguraw li 
jkun rispettat u appoġġjat kullimkien, u li kull pajjiż jiġi ttrattat l-istess. 


Irridu niffukaw fuq id-djalogu u l-prevenzjoni iżda qatt ma għandna noqogħdu lura milli nieħdu l- 
miżuri kollha meħtieġa. Neħtieġu l-esperjenza u l-involviment. U Véra Jourovà u Didier Reynders 
huma l-aħjar nies biex jagħmlu eżattament dan. 


In-nies jimpurtahom mill-arja li jieħdu n-nifs minnha, mill-ilma li jixorbu, mill-ikel li jieklu 
u min-natura li jgħożżu. 


Ursula von der Leyen | President elett tal-Kummissjoni Ewropea 


Ilkoll nistgħu nkunu sodisfatti li Virginijus Sinkeviċius se jkun qed imexxi l-ġlieda Ewropea biex 
titħares il-bijodiversità u l-oċeani filwaqt li jiġi żgurat li l-komunitajiet tagħna tas-sajjieda u dawk 
kostali jiffjorixxu. 


U għandna lil Janusz Wojciechowski li se jiżgura li l-bdiewa tagħna jistgħu jirnexxu wkoll billi 
jadattaw għal realtajiet ġodda. 


It-tranżizzjoni doppja — il-klima u d-diġitalizzazzjoni — se ġġib magħha bidliet għal kulħadd, iżda ma 
hemm l-ebda dubju: il-biedja se tibqa' parti apprezzata mill-kultura u l-ġejjieni tagħna. 


Irridu strateġija sostenibbli mill-għalqa sal-platt. Kemm l-aċċess tal-bdiewa żgħażagħ għall-kapital, 
kemm il-fatt li l-prodotti impurtati minn pajjiżi terzi jridu jkunu konformi mal-istandards ambjentali 
tal-Unjoni Ewropea. 


U n-nies jimpurtahom li jkollhom sehem fid-diskussjoni dwar il-futur tagħhom. 


Il-parteċipazzjoni fl-elezzjoni Ewropea ta' din is-sena kienet l-ogħla waħda fi kwart ta' seklu. Iżda l- 
parteċipazzjoni demokratika ma tiqafx fil-jum tal-elezzjoni. 


Ser nimmobilizzaw l-aħjar enerġiji tal-Ewropa minn kull parti tal-Unjoni tagħna, mill-istituzzjonijiet 
kollha, minn kull qasam tal-ħajja biex nieħdu sehem fil-Konferenza dwar il-Futur tal-Ewropa. 
Għandha tkun inklussiva għall-istituzzjonijiet u ċ-ċittadini kollha u l-Parlament Ewropew għandu 
jkollu rwol ewlieni. Min-naħa tal-Kummissjoni, Dubravka Suica — membru ta' esperjenza f'din il- 
Kamra — se taħdem mill-qrib magħkom biex dan jirnexxi. 


Onorevoli Membri, 
Ilkoll nafu li Membru wieħed mill-familja tagħna għandu l-intenzjoni li jitlaq mill-Unjoni. 


U jien qatt ma ħbejt il-fatt li jiena dejjem se nibqa’ persuna favur ir-Renju Unit fl-UE. Se nirrispettaw 
id-deċiżjoni li ħa l-poplu Brittanniku. 


Ser naħdmu flimkien mill-qrib biex insibu soluzzjonijiet għal sfidi komuni — speċjalment dwar 
kwistjonijiet ta' sigurtà. Iżda ħaġa waħda trid tkun assolutament ċara: 


Huma x'inhuma l-isfidi li l-ġejjieni għandu għalina, ir-rabta u l-ħbiberija bejn il-popli 
tagħna ma jistgħux jinħallu. 


Onorevoli Membri tal-Parlament, 


30 sena oħra, oħrajn hawnhekk se jiflu l-azzjonijiet tagħna, kif għamilt jien fil-bidu tad-diskors 
tiegħi. 


X'se jghidu? 


Diskors fis-Sessjoni Plenarja tal-Parlament Ewropew 


Dan jiddependi minn dak li se nagħmlu flimkien. Jekk nagħmlu xogħolna sew, l-Ewropa tal-2050 se 
tkun l-ewwel kontinent fid-dinja li jkun newtrali fil-karbonju. 


Se tkun qawwa diġitali minn ta' quddiem nett. Se tkompli tkun l-ekonomija li jirnexxilha tilħaq bilanċ 
bejn il-forzi tas-suq u l-problemi soċjali. U se tmexxi l-isforzi biex jissolvew il-problemi globali l- 
kbar. 


It-triq hija iebsa, imma x-xogħol mhux faċli. Imma flimkien nistgħu naslu. 


Ejja nispiraw ruħna minn dan l-ispirtu ta' ottimiżmu u ta' volontà li 30 sena ilu ċarrtet il-purtiera tal- 
ħadid. 


Biex nerġa' nsemmi lil Václav Havel, hemm miljuni ta' Ewropej li qed jistinkaw għal xi ħaġa, għax dik 
hija kawża ġusta. 


Hemm dawk li qed jinvestu biex isaħħu l-komunitajiet tagħhom. 

Hemm dawk li qed jagħtu ħinhom biex jieħdu ħsieb l-anzjani jew biex inaddfu ġnien pubbliku. 
Hemm dawk qed jipprotestaw fit-toroq - imma wkoll li qed jagħmlu tibdil fl-istil tal-ħajja tagħhom 
biex jipproteġu l-klima. 


Dawn huma nies li jridu jagħmlu d-differenza. 


Aħna wkoll, il-Parlament, il-Kunsill u l-Kummissjoni, aħna wkoll irridu nagħmlu d- 
differenza. 


Hu f'dan l-ispirtu li jien sawwart it-tim tiegħi u huwa f'dan l-ispirtu wkoll li llum ninsab hawn 
quddiemkom biex nitlobkom il-fiduċja tagħkom. 


Ejja mmiddu għonqna għax-xogħol ħalli 30 sena oħra nkunu nistgħu ngħidu l-istess: 


Vive l’Europe, es lebe Europa, long live Europe! 


